

Tórshavnar Kommuna
Postsmoga 32
FO-110 Tórshavn



Áheitan til Tórshavnar Býráð.

Tórshavnar Bátafelag hevur frætt, at Tórshavnar Havn hevur gjørt uppskot um at gera ein sera tiltrondan bátahyl í Álakeri.

Tórshavnar Bátafelagið hevur yvir 700 limir. 169, sum eru á bíðilista hjá Tórshavnar havn, hava onki bátapláss. Fleiri skriva seg als ikki upp, tí tað virkar vónleyst at fáa pláss. Og nógvir spyrja javnan, hvat bátafelagið ger fyri at útvegað fleiri bátapláss.

Tórshavnar Bátafelagið fær ikki gjørt so nógv annað, enn at heita á Tórshavnar havn og Tórshavnar kommunu, sum hervið verður gjørt. So tørvurin á bátaplássum í Havn er sera stórur - størri enn bíðilistin.

Tórshavnar havn hevur, sum nevnt, gjørt eitt uppskot um hyl til 259 bátapláss í Álakeri, sum fer at nækta tørvin fleiri ár fram. Metti kostnaðurin liggur um 25-30 mill. kr. við øllum, um hann verður gjørdur nú, meðan maskinur og grótbátur eru til staðar og í arbeiði. tvs. grót úr Glyvursnesi. Byggisamtyktin fyri økið er jú broytt til tað sama.

Um tað verður bíða til eina ferð seinri, og alt uppstartingararbeiðið skal gerast av nýggjum, verður prísurin munandi hægri. Og fleiri bátapláss mugu gerast fyrr ella seinri - og helst fyrr, nú góður møguleiki er til tess til ein rímuligan prís.

Sigling við smábátum er eitt skjótt vaksandi ítriv hjá nógvum familjum. Hvørt ár leggjast bátar afturat, men tá teir onki pláss fáa, mugu teir alla tíðina flyta pláss av pláss - tá onkur er uppi á landi. Tað er sera keðiligt og als ikki nøktandi.

Nógvir havnaborgarar - familjur - verða sera fegin, um núverandi býráð tók stig til at gera nevndað bátahyl.

Tórshavnar Bátafelag er byrjanin til ta sigling og tann hugna, sum er í Vágsbotni nú. Limirnir hava lagt sera nógva orku í at uppbyggja og varðveita eitt hugnaligt og reint umhvørvi í Vágsbotni. Hygg bara at felagshúsinum. Tað er eitt megnartak.

Tí heitir Tórshavnar Bátafelag hervið á Tórshavnar Býráð um fara undir at gera nýggja bátahylin, so skjótt liðugt er at føra grót til nýggja havnalagið, og á tann hátt spara pening og nøkta akutta tørvin á bátaplássum fleiri ár framyvir.

Byggingin av nýggjum bátahyli í Álakeri kann eisini viðføra betri pláss fram við Bryggjubakka, til vitjandi bátar bæði úr útlandinum og her heima, og á henda hátt økja um verandi hugna í Vágsbotni okkum øllum at frama.

Við ynski um at henda áheitan verður gingin á mæti, og upp á forhond takk.

Vinarliga

Nevndin í Tórshavnar Bátafelag

Tórshavnar Bátafelag
MARINA.FO